

सही शक्ति का प्रयोग सही समय पर...

बाबा ने हम बच्चों को एक बहुत सुन्दर खजाना दिया है, और वो खजाना है - सर्वशक्तिवान की सर्व शक्तियों का, गुणों का। बाबा की एक मुरली मुझे याद आती है कि चुनौती के वक्त अगर सही शक्ति का प्रयोग किया गया तो अष्ट की माला में आ जायेंगे। यानी 'पासविद् ऑनर' हो जायेंगे। इसलिए सर्वशक्तिमान की सर्वशक्तियों का खजाना हमें मिला है। अब जो प्रॉब्लम, जो चुनौती हमें आती है उस समय कौन-सी शक्ति का प्रयोग करना है, कहाँ सहनशक्ति का प्रयोग करना है, कहाँ समाने की शक्ति का प्रयोग करना है और उसका प्रयोग करते हुए हम सहजता से उसको पार करें। जो कहावत है कि साँप भी मर जाये और लाठी भी न टूटे। इस तरह उस शक्ति का प्रयोग करते हुए शक्ति स्वरूप बनें।

बाबा ने कहा है - बच्चे आप सभी को शक्तियों के रूप में भुजाओं में अष्ट अस्त्र-शस्त्र मिले हैं। उसी का तो गायन-पूजन हो रहा है। जो चुनौती, जो प्रॉब्लम आपके सामने आती है तो उस समय पहले 2 मिनट साइलेंस में रहकर के सोचो कि कौन-सी शक्ति का मुझे प्रयोग करना है। और ऐसे समय पर उस शक्ति को इमर्ज करो या आह्वान करो। बाबा ने ये भी हम बच्चों को गैरंटी दी है- बच्चे जब ये आप बाबा को कहेंगे, बाबा आज मुझे इस शक्ति का प्रयोग करना है तो हजूर भी हाज़िर हो जायेंगे उस शक्ति के साथ। सर्वशक्तिवान बाबा आपकी मदद के लिए हाज़िर हो जायेंगे। क्योंकि हम अपने मन को साइलेंस में नहीं ले जाते और सोचते नहीं हैं कि इस समय कौन-सी शक्ति का प्रयोग करना है तो हम गलत जगह पर, गलत बातों का प्रयोग कर लेते हैं जिससे वो चुनौती और विकराल रूप धारण कर लेती है। इसलिए बाबा कहते हैं कि थोड़ा तत्काल रिप्लेक्स होने के बजाए, तत्काल रिप्लेक्सन में आने के बजाए थोड़ा शान्ति से सोचो कि इस समय मुझे कौन-सी शक्ति का आह्वान करना है। और आप बाबा को याद करके उस शक्ति का आह्वान करो, वो आयेगा। लेकिन होता

क्या है कि वहाँ शक्ति का प्रयोग करने के बजाए कोई न कोई कमजोरी जरूर घुस जाती है और उसका प्रयोग हो जाता है। और उसमें भी खास करके किसका प्रयोग हो जाता है? गुस्सा आ जाता है। अब गुस्सा आ गया और गुस्से का प्रयोग हो गया तो वो चुनौती बड़ा स्वरूप लेगी या कम होगा? बड़ा स्वरूप धारण कर लेती है। फिर उसको हैंडल करना, उसको पार करना बहुत मुश्किल होगा।

कई बाबा के बच्चे जब मधुबन में भी आते हैं तब कई बार हम उनको पूछते हैं बाबा के पास आये हैं तो बाबा को क्या गिफ्ट देकर जा रहे हैं? तो कहते हैं कि हाँ, यहाँ हम आज से हमारी ये कमजोरी दान करके जा रहे हैं। बाबा तो कहते हैं ना कि



डॉ. उषा, वरिष्ठ राजयोग प्रशिक्षिका

अपना किचड़ा मुझे दे दो। करते हैं ना ऐसा कई लोग? लेकिन सोचने की बात है कि मान लो यहाँ एकदम अंधेरा हो और कोई व्यक्ति आकर कहे- इस अंधेरे को निकालो। अंधेरा निकलेगा? नहीं। क्यों? क्योंकि अंधेरे का कोई स्रोत नहीं है। लेकिन ये अंधेरा क्यों आया, प्रकाश के अभाव के कारण। प्रकाश जगाओ तो अंधेरा अपने आप समाप्त हो जाता है। अंधेरे को निकालने की मेहनत नहीं करो। ठीक इसी तरह जीवन के अंदर ये कमी-कमजोरी आई है तो क्यों आई है? कमी-कमजोरी को निकालने का प्रयत्न नहीं करो। क्योंकि वो निकलेगी नहीं, वो अंधेरा है। आप अगर बाबा को लिख करके भी देकर जायेंगे ना कि बाबा आज से मैं ये कमजोरी आपको दान देकर के जाती हूँ

लेकिन यहाँ से जाने के बाद जैसे ही कोई परिस्थिति आई तो क्या होगा, वो कमजोरी वापिस आ जाती है, फिर व्यक्ति उदास, निराश हो जाता है। बाबा के कमरे में लिखकर, देकर के आये। पता नहीं बाबा की मदद क्यों नहीं मिलती? वो इसलिए क्योंकि कमजोरी को निकाला नहीं जाता है। कमजोरी क्यों आई, शक्ति अभाव यही कमजोरी है। जिस तरह अंधेरा क्यों आया? प्रकाश का अभाव, यही अंधेरा है। अंधेरे का अपना स्रोत नहीं है, प्रकाश का स्रोत है। ठीक इसी तरह शक्ति का स्रोत है और शक्ति का स्रोत सर्वशक्तिवान बाप है।

अब कोई व्यक्ति का हाथ हिल रहा हो। आप उसको कहो- हाथ नहीं हिलाओ, अरे कमजोरी है ना! हाथ तो हिलेगा ही। अगर आप उसको टॉनिक दो, विटामिन दो। ऐसी चीजें दो जो शक्ति उसके अन्दर जनरेट करे। तो शक्ति जैसे आने लगेगी तो हाथ अपने आप हिलना बन्द हो जायेगा। आज हमारा मन भी ऐसे ही हिलता रहता है। ये करो, ऐसा करो, वैसा करो। ये करना चाहिए वो करना चाहिए। मनुष्य निर्णय नहीं ले पाता। इतना मन डगमगाता है। ये शक्ति का प्रयोग करूँ, वो शक्ति का प्रयोग करूँ। मन इतना कमजोर हो गया है। और आप बाबा को कहो कि बाबा हमने ये कमजोरी आपको दे दिया। ऐसे कमजोरी निकल जायेगी क्या? नहीं।

इसलिए बाबा कहते हैं- अमृतवेले बैठो, बाबा को याद करो। सर्वशक्तिवान के रूप में याद करो। और बाबा से शक्ति का आह्वान करो। माँगने की जरूरत नहीं है। जिस तरह से आप बाहर धूप में खड़े रहो तो सूर्य से माँगते नहीं हो कि हे सूर्य देवता तुम्हारी गर्माइस मुझे दे। आप खड़े रहो मिलेगी। ठीक इसी तरह बाबा से भी माँगने की जरूरत नहीं है। आप मन को बाबा में एकाग्र करो। जैसे-जैसे शक्ति का आह्वान करते जायेंगे, वो कमजोरी भरती जायेगी। आत्मा सशक्त होती जायेगी। और जैसे-जैसे आत्मा सशक्त होने लगेगी, वैसे ही क्या होगा? वो कमजोरी समाप्त हो जायेगी।



बरेली-चौपुला रोड(उ.प्र.)। आजादी के अमृत महोत्सव के अंतर्गत 'कल्प तरु' परियोजना के कार्यक्रम में पौधा रोपण करते हुए वन एवं पर्यावरण राज्यमंत्री डॉ. अरुण कुमार, ब्र.कु. पार्वती बहन तथा ब्र.कु. नीता बहन।



कोलकाता-प.बंगाल। ब्रह्माकुमारीज कोलकाता म्यूजियम के मेडिटेशन हॉल में राष्ट्रीय डॉक्टर्स दिवस पर डॉक्टर्स के सम्मान में आयोजित कार्यक्रम में डॉ. एस.के. शर्मा, डायरेक्टर, ई.के.ओ. एक्स-रे एंड इमेजिंग इंस्टीट्यूट, प्रतिष्ठित रेडियोलॉजिस्ट तथा शेरीफ ऑफ कोलकाता 1999 को सर्टिफिकेट देकर सम्मानित करते हुए राजयोगिनी ब्र.कु. कानन दीदी, संचालिका, ब्रह्माकुमारीज, ईस्टर्न जोन हेड ऑफिस। इस मौके पर डॉ. शशि जितल, सीनियर कंसल्टेंट, ऑब्स्टेट्रीशियन एंड गायनेकोलॉजिस्ट, डॉ. सुशन मुखोपाध्याय, सीनियर कार्डियोथोरैसिक एंड वस्कुलर सर्जन, डायरेक्टर एंड हेड, अपोलो हॉस्पिटल कोलकाता, डॉ. संजीव कसेरा, सीनियर फिजिशियन एंड कंसल्टेंट आदि गणमान्य डॉक्टर्स शामिल रहे।

ओम शान्ति मीडिया सदस्यता हेतु सम्पर्क करें

कार्यालय - ओम शान्ति मीडिया

संपादक - ब्र.कु. गंगाधर, ब्रह्माकुमारीज, शान्तिवन, तलहटी, पोस्ट बॉक्स न-5, आबू रोड, राज. 307510

सम्पर्क- M- 9414006096, 9414182088,

Email-omshantimedia@bkivv.org

सदस्यता शुल्क: भारत - वार्षिक - 240 रुपये, तीन वर्ष - 720 रुपये, आजीवन - 6000 रुपये

Website: www.omshantimedia.org

For Online Transfer

BANK NAME:- STATE BANK OF INDIA(SBI)
ACCOUNT NAME:- OM SHANTI MEDIA
ACCOUNT NO:- 30826907041, IFSC - CODE - SBIN0010638
BRANCH- Prajapita Brahmakumaris Ishwariya Vishwa Vidhyalya, Shantivan

Note:- After Transfer send detail on

E-Mail -omshantimedia.acct@bkivv.org

OR

Whatsapp, Telegram No.:- 9414172087



दिल्ली-नरेला मंडी। ब्रह्माकुमारीज एवं आई.टी.बी.पी. के संयुक्त तत्वाधान में आईटीबीपी कैम्पस में स्थानीय सेवाकेन्द्र संचालिका ब्र.कु. रुक्मिणी बहन, ब्र.कु. मीना बहन, ब्र.कु. देवेन्द्र सिंह, कमाण्डेंट राहुल यादव, डिप्टी कमाण्डेंट अनिल रावत तथा अन्य ऑफिसर्स एवं जवानों ने पौधारोपण किया।



दिल्ली-ओम विहार। विश्व पर्यावरण दिवस के अवसर पर 'कल्प तरु' परियोजना के तहत पौधा रोपण के पश्चात् निगम पार्षद रमेश मटियाला को ईश्वरीय सौगात भेंट करते हुए ब्र.कु. विमला बहन, स्थानीय सेवाकेन्द्र संचालिका। इस मौके पर पार्क के प्रधान, पंडित जी, एडवोकेट तथा अन्य भाई-बहनों उपस्थित रहे।



जैसलमेर-राज.। आजादी के अमृत महोत्सव के अंतर्गत ब्रह्माकुमारीज के प्रशासक सेवा प्रभाग द्वारा 191वीं वाहिनी सीमा सुरक्षा बल के मुख्यालय में आयोजित कार्यक्रम में ब्र.कु. हरीश भाई, मुख्यालय संयोजक, प्रशासक सेवा प्रभाग, मा.आबू, ब्र.कु. डॉ. रीना बहन, भोपाल, पूर्व आईएएस ब्र.कु. सीताराम मीणा, बटालियन कमांडेंट एस.आर. बैरवा, ब्र.कु. मनीषा बहन, ब्र.कु. रितु बहन तथा अन्य ब्र.कु. भाई-बहनों सहित सीमा सुरक्षा बल की तरफ से तीन अधिकारी गण, पच्चीस अन्य अधिकारी गण तथा 60 अन्य कर्मी शामिल रहे।



देमोव-शिवसागर(असम)। ब्रह्माकुमारीज के वर्ल्ड पीस रिट्रीट सेंटर में विभिन्न गैर सरकारी संगठनों एवं ट्रस्ट के लिए आयोजित 'स्पीरिचुअल विजडम फॉर हैप्पी लिविंग' कार्यक्रम के दौरान समूह चित्र में ब्र.कु. रामनाथ भाई, माउण्ट आबू, ब्र.कु. पीयूष भाई, दिल्ली, ब्र.कु. रजनी दीदी, उपक्षेत्रीय संचालिका, ब्रह्माकुमारीज, तिनसुकिया, ऊपरी असम, नागालैंड, मिजोरम तथा अरुणाचल प्रदेश, ब्र.कु. राज तिलक भाई, सेक्रेटरी, शिवसागर तथा अन्य भाई-बहनों।

ALL-IN-ONE QR

paytm
Accepted Here

Wallet KYC NOT Required

Scan & Pay using Paytm App

Wallet or Bank A/c Any Debit or Credit Card Paytm Postpaid

BHIM UPI